

E tā'u mau Ti'arama
Eie ho'i au e te tama
Eie ho'i au e tō'u mau tupuna i roto ia u .
Mai roto mai i tā'u mau huru 'e tā'u mau parau
Mai roto mai i tō'u toto
Mai te tau e te tau tē vai ra te taura e nati ia tāua.

'Ua ha'api'i au i tō'u reo mā'ohi
E tā'u mau Tupuna tei reva te pohe
Nō tō'u fenua ,Tō'u metua vahine.
Teie mai nei au, e mono ia 'outou 'ananahi

E tā'u mau Tupuna e Fa'ateniteni atu nei au ia 'outou
Mā te 'ōrero i tō 'oe parau, mā te hīmene i tā 'oe mau ha'api'ira'a.
'O tō'u ia hīro'a tumu.
Mā te tāmau i tā 'outou mau 'ā'ai 'e te mau parau pā'ari.
'E mā te ti'a nō tō'u fenua
Nō tō'u nūna'a mā'ohi.

E tā'u mau Metua tei reva i Rohotu No'ano'a
E tā'u mau metua tē ora nei
'Outou te mau pou o tō'u orara'a i te mau taime ato'a.
Mai tō'u 'itera'a i te ao 'e tae mai ā i teie nei mahana.

Tē poroi nei au ē
'A 'atu'atu maita'i i tō metua 'e i tō tupuna.
Mai tā rātou i 'atu'atu ia 'oe.
Mai teie atu mahana e a tau noa atu
E fa'ateitei au i tō i'oa e tā'u mau tupuna.

'Ua riro 'outou e mau ti'arama nō tō'u ao.
Te arata'i ia'u i roto i tō'u orara'a.
Mai te mau Fetia, i arata'i ia 'outou i tō 'outou tere nā te moana.
Nō reira Māuruuru e tā'u mau Tupuna tā'u mau ti'arama.

Teraiarai Lucas

Tle D